

eul_wid: vls-ad

Ἀνώνυμος Ἀριστοτέλους Σοφιστικῶν Ἑλέγχων · Sophistical Refutations Anonymous

Scholia-Sophistical Refutations

Σχόλια εἰς τὰ Σοφιστικὰ Ἑλέγχῃ

Period: Ὀψιμαρχία Late Antique
Dialect: Κοινή φιλοσοφική Philosophical Koine
Domain: Φιλοσοφία Philosophy
Format: Ἑμμετρος Verse
Affiliation: Aristotelian

book prol Προλεγόμενα τῶν Σοφιστικῶν Ἑλέγχων. Τριττόν ἐστι τὸ εἶδος τῶν κατηγορικῶν συλλογισμῶν· ἀπο- δεικτικόν, διαλεκτικόν καὶ σοφιστικόν. διαλαβὼν οὖν Ἀρι- στοτέλης περὶ τοῦ ἀποδεικτικοῦ συλλογισμοῦ καὶ τοῦ δι- αλεκτικοῦ νῦν ἥκει διδάξων καὶ περὶ τοῦ σοφιστικοῦ, οὐχ ἵν' ἡμεῖς τούτῳ χρώμεθα ὥσπερ καὶ τῷ ἀποδεικτικῷ καὶ δια- λεκτικῷ συλλογισμῷ—οἱ μὲν γὰρ ἐπιστήμης ἔργα, τὰ δὲ σοφίσματα καὶ οἱ σοφιστικοὶ ἔλεγχοι ἐπιστήμης μὲν ἔργον οὐδέν, παιζόντων δὲ μᾶλλον ἢ σπουδαζόντων τὸ τοιοῦτον ἔργον ἐστὶ καὶ ἐνοχλήσεις τινὲς καὶ ἐμποδισμοὶ τῶν ἐπιστη- μῶν, καθὼς καὶ αὐτὸς ἐν τῷ Περὶ Ἑρμηνείας σοφιστικὰς ἐνο- χλήσεις ὠνόμασεν εἰπὼν “καὶ ὅσα ἄλλα διοριζόμεθα πρὸς τὰς σοφιστικὰς ἐνοχλήσεις”—ἀλλ' ἢ πάντως τοῦτο ποιεῖ διδάξων ἡμᾶς τίνες οἱ τρόποι οἷς οἱ σοφισταὶ χρώμενοι πειρῶνται

book prol τοὺς πολλοὺς ἐλέγχειν καὶ τοὺς ἀμαθεῖς τῆς συλλογιστικῆς μεθόδου. ἐπεὶ δὲ γὰρ αἰ ταῖς ἀρεταῖς αἱ κακίαι παραπεπήγα- σι καὶ ταῖς τέχναις αἱ ἀτεχνίαι, οἷον τῇ ἀνδρείᾳ ἀρετῇ οὐ- ση παραπέπηγεν ὥσπερ τις κακία ἢ θρασύτης, οὕτω καὶ τῷ ἀποδεικτικῷ καὶ διαλεκτικῷ συλλογισμῷ, οἱ ἐπιστήμης ἔργα εἰσίν, ὥσπερ τις κακοτεχνία ὁ σοφιστικὸς συλλογισμὸς παρα- πέπηγε. διὰ τοῦτο διδάξει καὶ περὶ τοῦ σοφιστικοῦ οὐχ ἵν' ἡμεῖς, ὡς εἴρηται, τούτῳ χρώμεθα, ἀλλ' ἵνα μὴ κατασοφι- ζώμεθα ὑπὸ τῶν σοφιστῶν τῶν πειρώντων ἐλέγχειν ἡμᾶς. καὶ ἀπλῶς ὥσπερ ὁ ἱατρὸς οὐ μόνον διδάσκει τὰ πρὸς ὑγίειαν συν- τείνοντα φάρμακα ἀλλὰ καὶ τὰ δηλητήρια, οὐχ ἵνα τούτοις τις χρήσαιο ἀλλ' ἵν' ὡς βλαβερὰ καὶ θανάσιμα ταῦτα φεύγοι, τὸν αὐτὸν τρόπον καὶ ὁ Ἀριστοτέλης οὐ μόνον περὶ τῶν κατὰ ἀλήθειαν διδάσκει συλλογισμῶν καὶ εἰς ἐπιστήμην συν- τεινόντων, ἀλλ' ἐπεὶ ἔστι καὶ τι ἄλλο εἶδος συλλογισμοῦ,

book prol τὸ σοφιστικὸν καὶ ἐριστικὸν ὃ καὶ σοφιστικὸν καλεῖ ἔλεγ- χον, ἔστι δὲ τοῦτο πρὸς μὲν ἐπιστήμην οὐδαμῶς συντελοῦν, παρενόχλημα δέ τι μᾶλλον ὃν τῷ τε ἀποδεικτικῷ συλλογισμῷ καὶ τῷ διαλεκτικῷ, βούλεται νῦν καὶ περὶ τούτου διδάξαι. καὶ ἐπεὶ διττῶς ὁ ἔλεγχος γίνεται—ἢ γὰρ ἡμεῖς ἐτέρους ἐλέγχομεν ἢ παρὰ ἄλλων ἐλεγχόμεθα—διδάξει ἐνταῦθα, ὡς εἴρηται, οὐχὶ πῶς ἂν ἡμεῖς ἐτέρους ἐλέγχοιμεν, ἀλλὰ πῶς οὐκ ἂν ὑπὸ τῶν σοφιστῶν ἐλεγχοίμεθα· εἰ γὰρ γινώσκοιμεν τοὺς τρόπους καθ' οὓς οἱ σοφισταὶ συνιστῶντες προβάλλονται τὰ σοφίσματα, ἐλεγχθησόμεθα μὲν παρ' αὐτῶν οὐδαμοῦ, ἐλέγχο- μεν δὲ μᾶλλον αὐτοὺς λύοντες τὰ προβαλλόμενα σοφίσματα παρ' αὐτῶν ὡς καὶ τὸν τρόπον εἰδότες τὸν τῆς συνθέσεως ὡς γὰρ ἐν

ἄλλοις αὐτὸς εἴρηκεν, ὁ τὸν τρόπον εἰδὼς τοῦ δεσμοῦ, ἐ- κεῖνος λύσει τὸ συνδεθέν· ὁμοίως οὖν καὶ ὁ τὸν τρόπον εἰδὼς τῆς συνθέσεως τοῦ σοφίσματος, ἐκεῖνος λύσει τὸ προβαλλόμενον.

book prol

ἰστέον δὲ ὅτι ὁ σοφιστικὸς ἔλεγχος ἢ κατὰ τὴν ὕλην ἡμάρ- τηται, ἢ γουν κατὰ τὰς προτάσεις, ἢ κατὰ τὸ εἶδος, ἢτοι κατὰ τὸ σχῆμα τὸ συλλογιστικόν. εἰ μὲν οὖν κατὰ τὴν ὕλην μόνην ἡμάρτηται, ῥηθήσεται ‘ἔλεγχος σοφιστικὸς’· εἰ δὲ κατὰ τὸ εἶ- dos ἢ καὶ κατὰ ἀμφοτέρω, τότε ‘σοφιστικὸς’ μὲν ‘ἔλεγχος’ οὐ ῥηθήσεται, μετὰ προσθήκης δὲ ‘φαινόμενος ἔλεγχος’· ὥσπερ γὰρ τὸν νεκρὸν ἄνθρωπον ἀπολύτως μὲν ἄνθρωπον οὐκ ἂν εἴποι τις, ἀλλὰ μετὰ προσθήκης νεκρὸν ἄνθρωπον, οὕτως καὶ τὸν παρὰ τὸ εἶδος ἡμαρτημένον ἔλεγχον οὐκ ἂν ἀπλῶς εἴποι τις σοφιστικὸν ἔλεγχον, ἀλλὰ φαινόμενον ἔλεγχον. διὰ τοῦτο καὶ αὐτὸς ἀμφο- τέρους τοὺς ἐλέγχους αἰνιττόμενος οὕτως εἴρηκε· “Περὶ δὲ τῶν σοφιστικῶν ἐλέγχων καὶ τῶν φαινομένων μὲν ἐλέγχων, ὄν- των δὲ παραλογισμῶν”, διὰ μὲν τοῦ εἰπεῖν “τῶν σοφιστικῶν ἐλέγχων” αἰνιξάμενος τοὺς ἔχοντας ἐρρωμένον τὸ σχῆμα τὸ συλλογιστικόν, ἡμαρτημένους δὲ παρὰ τὰς προτάσεις, διὰ δὲ

book prol

τοῦ εἰπεῖν “καὶ τῶν φαινομένων ἐλέγχων” τοὺς παρὰ τὸ εἶδος ἡμαρτημένους, οἷος ὁ τοῦ Καινέως ἐν δευτέρῳ σχήματι ἐκ δύο καταφατικῶν συλλογιζόμενος ὅτι τὸ πῦρ ἐν πολλαπλασίῳ ἀναλο- γία γεννᾶται καὶ αὖξεται. ἢ καὶ ἄλλως· ἐπειδὴ καὶ ὁ ἀποδεικτικὸς καὶ ὁ διαλεκτικὸς χρῶνται ἐλέγχοις, οἱ καὶ κατὰ ἀλήθειαν λέγοντ’ ἂν ἔλεγχον, χρᾶται δὲ ἐλέγχῳ καὶ ὁ σοφιστής, ὅς οὐκ ἔστι κατὰ ἀλήθειαν ἔλεγχος ἀλλὰ φαινόμενος ἔλεγχος, διὰ τοῦτο εἰπὼν “Περὶ δὲ τῶν σοφιστικῶν ἐλέγχων” προσέθηκε τὸ “καὶ τῶν φαινομένων μὲν ἐλέγχων, ὄντων δὲ παραλογισμῶν” ἐφερμηνεύων τὸν σοφι- στικὸν ἔλεγχον ὅτι οὐ κυρίως ἐστὶν ἔλεγχος ἀλλὰ φαινόμενος ἔλεγχος, καὶ διαστέλλων αὐτὸν ἀπὸ τῶν ἐλέγχων οἷς χρῶνται ὅ τε ἀποδεικτικὸς καὶ ὁ διαλεκτικὸς.

book prol

Ἐπὶ δὲ τοῦ ἀποδεικτικοῦ καὶ διαλεκτικοῦ συλλογισμοῦ ὁ Ἀριστοτέλης νῦν ἡκεῖ διδάξων ἡμᾶς καὶ περὶ τῶν σοφιστι- κῶν ἐλέγχων, οὐχ ὥστε τούτοις χρῆσθαι ἡμᾶς ὡς τῷ ἀποδειkti- κῷ καὶ διαλεκτικῷ συλλογισμῷ—οἱ μὲν γὰρ ἐπιστήμης ἔργα, τὰ δὲ σοφίσματα καὶ οἱ σοφιστικοὶ ἔλεγχον ἔργον μὲν ἐπιστή- μης οὐδέν, ἐνοχλήσεις δὲ τινες μᾶλλον καὶ ἐμποδισμοὶ τῶν ἐπιστημῶν, ὡς καὶ αὐτὸς σοφιστικὰς ἐνοχλήσεις ἐν ἄλλοις ὡ- νόμασεν—ἀλλ’ ἢ τοῦτο πάντως ποιεῖ διδάξων ἡμᾶς τίνες οἱ τρόποι οἷς οἱ σοφισταὶ χρώμενοι πειρῶνται τοὺς πολλοὺς ἐ- λέγχειν καὶ τοὺς ἀμαθεῖς τῆς συλλογιστικῆς μεθόδου. διδάσκει γοῦν ἡμᾶς περὶ τούτων οὐχ ὥστε χρῆσθαι αὐτοῖς, ἀλλ’ ἵνα μὴ παρὰ τῶν χρωμένων ἐλεγχώμεθα· εἰδότες γὰρ τοὺς τρόπους καθ’ οὓς οἱ σοφισταὶ τὰ οἰκεῖα προβάλλονται σοφίσματα, ἐλεγχθη- σόμεθα μὲν παρ’ αὐτῶν οὐδαμοῦ, ἐλέγξομεν δὲ μᾶλλον αὐτούς

book prol

λύοντες τὰ προβαλλόμενα σοφίσματα παρ’ αὐτῶν ὡς καὶ τὸν τρόπον εἰδότες τῆς συνθέσεως· ὡς γὰρ ἐν ἄλλοις αὐτὸς εἶπεν, ὁ τὸν τρόπον εἰδὼς τοῦ δεσμοῦ, ἐκεῖνος λύσει τὸ συνδεθέν· καὶ ὁ τὸν τρόπον εἰδὼς τῆς συνθέσεως τοῦ σοφίσματος, ἐκεῖνος λύσει καὶ τὸ προβαλλόμενον σοφίσμα.

book 164a20-21

Ἐπὶ δὲ τῶν ... οὐκ ἐλέγχων· Εἰπὼν “Περὶ δὲ τῶν σοφιστικῶν ἐλέγχων” ἠνίξατο τοὺς σοφιστικοὺς συλλογισμοὺς καὶ ἐλέγχους τοὺς ἡμαρτημέ- νους μὲν κατὰ τὴν ὕλην, ἢ γουν κατὰ τὰς προτάσεις, ἔ- χοντας δὲ ἐρρωμένον καὶ ὑγιᾶς τὸ συλλογιστικὸν σχῆμα· ἐπαγαγὼν δὲ καὶ τὸ “τῶν φαινομένων μὲν ἐλέγχων, ὄντων δὲ παραλογισμῶν ἀλλ’ οὐκ ἐλέγχων” ἠνίξατο τοὺς σοφι- στικοὺς συλλογισμοὺς καὶ ἐλέγχους τοὺς ἡμαρτημένους κατὰ τὸ εἶδος,

book 164a20-21

ἢτοι κατὰ τὸ σχῆμα τὸ συλλογιστικόν, οἷος ὁ τοῦ Καινέως ἐν δευτέρῳ σχήματι ἐκ δύο καταφατικῶν συλλογιζόμενος ὅτι τὸ πῦρ ἐν πολλαπλασίῳ ἀναλογίᾳ γεννᾶται καὶ αὖξεται, οἷτινες καὶ οὐ συλλογισμοὶ ἀλλὰ παραλογισμοὶ λέγονται· οἱ δὲ κατὰ τὴν ὕλην ἡ- μαρτημένοι,

ἤτοι κατὰ τὰς προτάσεις, συλλογι- σμοὶ καὶ ἔλεγχοι σοφιστι- κοὶ ὀνομάζονται. ἢ καὶ ἄλλως ἐπειδὴ καὶ ὁ ἀποδεικτικὸς καὶ ὁ δια- λεκτικὸς χρῶνται ἐλέγχους, οἱ καὶ κατὰ ἀλήθειαν ἔλεγχοι, χρῆται δὲ καὶ ὁ σοφι- στὴς ἐλέγχῳ μὴ ὄντι κατὰ ἀλήθειαν ἀλλὰ φαινομένῳ, διὰ τοῦτο εἰπὼν “Περὶ δὲ τῶν σοφιστικῶν ἐλέγχων” προσέθηκε καὶ τὸ “τῶν φαινομένων μὲν ἐλέγχων” καὶ τὰ ἐξῆς, ἐφερμηνεύων ὡς οὐ κυρίως ἔλεγχος ὁ σοφιστικὸς οὐδὲ ἀληθής,

book 164a20-21 col. 2
ἀλλὰ φαινόμενος καὶ τὸ ὅλον εἰπεῖν παραλογισμός.

book 164a20-21 col. 1
οἵτινες καὶ φαινόμενοι ἔλεγχοι δοκοῦσιν ὡς ἅτε δὴ παραλογισμοὶ μᾶλλον ὄντες καὶ οὐκ ἔλεγχοι. κατὰ τὴν ὕλην ἡμαρτημέ- νος ἐστὶ συλλογισμὸς οὗτος, ὁ καὶ σοφιστικὸς ἔλεγχος ὀνομαζόμενος· ἀνδρείαν ἔχει ἀνδρεῖος χιτῶν [Start of a diagram]π τ[End of a diagram] παρὰ δὲ τὸ εἶδος οὗτος, ὃς καὶ φαινόμενος ἔλεγ- χος ὀνομάζεται· [Start of a diagram]ζῶν π π ἄνθρωπος π ἵππος[End of a diagram]

book 164a20-21
“Περὶ δὲ ... παραλογισμῶν” Ἐν μὲν τῷ εἰπεῖν “Περὶ δὲ τῶν σοφιστικῶν ἐλέγχων” ἐδήλωσεν τοὺς φαινομένους ἐλέγχους· φαινόμενος δὲ ἐστὶν ἔλεγχος ὁ τὸ σχῆμα μὲν ὑγιὲς ἔχων, σφαλλόμενος δὲ εἰς τὸν τοῦ ἐλέγχου ὁ- ρισμόν. ἐν τῷ εἰπεῖν δὲ “καὶ τῶν φαινομένων ἐλέγχων, ὄντων δὲ παραλογισμῶν” ἐδήλωσεν οὐ τοὺς φαινομένους ἐλέγχους, ἀλλὰ τοὺς φαινομένους σοφιστικοὺς ἐλέγχους· εἰσὶ δὲ φαινόμενοι σοφιστικοὶ ἔλεγχοι οἱ σφαλλόμενοι καὶ κατὰ τὸν ὅρον τοῦ συλλογισμοῦ ἀλλὰ δὴ καὶ τοῦ ἐλέγχου. ἢ καὶ τὸ “τῶν φαινομένων ἐλέγχων, ὄντων δὲ παραλογισμῶν” ἐφερμηνευτικόν ἐστὶ τῶν φαινομένων ἐλέγχων.

book 164a22
〈κατὰ φύσιν ἀπὸ τῶν πρώτων〉

book 164a22 a1
κατὰ φυσικὴν τάξιν καὶ ἀκολουθίαν ἀπὸ τῶν πρώτων τὰς οἰκείας ἀρχὰς λέγει τοὺς δεκατρεῖς τρόπους οἷς ὡς τισιν ἀρχαῖς καὶ τόποις κοινοῖς οἱ σοφι- σταὶ χρώμενοι ἐπά- γουσι τὰ σοφίσματα.

book 164a22-a2
κατὰ φυσικὴν ἀκολου- θίαν καὶ τάξιν ἀπὸ τῶν ἀρχῶν τῶν οἰ- κείων 〈τοῖς σοφι- στικοῖς συλλογι- σμοῖς, προσεχεῖς〉 δὲ καὶ οἰκείας ἀρχὰς λέγει τοὺς δεκατρεῖς τρόπους οἷς ὡς τισιν ἀρχαῖς καὶ τόποις κοινοῖς οἱ σοφι- σταὶ χρώμενοι ἐπά- γουσι τὰ σοφίσματα.

book 164a22 b1
ἤτοι τῶν ἀρχῶν τῶν οἰ- κείων τοῖς σοφι- στικοῖς συλλογι- σμοῖς, προσεχεῖς δὲ καὶ οἰκείας ἀρχὰς λέγει τοὺς δεκατρεῖς τρόπους οἷς χρῶνται οἱ σοφισταὶ ὡς ἀρ- χαῖς καὶ τόποις.

book 164a23
〈ὅτι μὲν οὖν〉 ὅτι μὲν οὖν τῶν συλλογισμῶν οἱ μὲν κατὰ ἀλήθειαν εἰσι συλ- λογισμοί, οἷος ὁ ἀποδεικτικὸς καὶ ὁ διαλεκτικὸς, οἱ δὲ κατὰ ἀλήθειαν μὲν οὐκ εἰσὶ, δοκοῦσι δὲ καὶ φαίνονται εἶναι, οἷός ἐστιν ὁ σοφιστικὸς, εἴτε παρὰ τὸ εἶδος, εἴτε παρὰ τὴν ὕλην ἡμαρτῆται, δηλον.

book 164a27
〈φυλετικῶς φυσῆσαντες〉 φυσῆσαντες καὶ ἐξογκώσαντες καὶ καλλωπίσαντες ἑαυτοὺς φυλε- τικῶς, ἤτοι καθὼς ἐποιοῦν αἱ φυλαὶ ἐν ταῖς προσαγωγαῖς τῶν ἱερείων· σπεύδουσα γὰρ ἐτέρα φυλὴ τὴν ἐτέραν ὑπερβαλεῖν ἐν ταῖς ἐορταῖς καὶ ταῖς πανηγύρεσι τῆς τῶν θυμάτων ἐν τοῖς βωμοῖς γινομένης προσαγωγῆς ἐνεφύσα τῷ λειποκρέῳ καὶ λιπῷ- δες ἐποίει φαίνεσθαι τὸ μὴ ὄν ἐκ τοῦ ἐμφυσηματος, ὥσπερ Ἀθήναιος ἐν τοῖς Δειπνοσοφισταῖς καὶ Πρόκλος ἐν τῇ τῶν ἐορτῶν ἀπαριθμῆσει εἰρήκασι. τοῦτο δὴ ποιοῦσι καὶ οἱ τοῦ φυσικοῦ καὶ ἀληθοῦς ἐστερημένοι κάλλους, ὅποιοι οἱ δυσει- δεῖς καὶ τὴν ὄψιν αἰσχίονες ὄντες καταχρωννύοντες ἑαυτοὺς ἐπιτρίμμασι σπεύδουσι τοὺς ὀρώντας ἐξαπατᾶν καὶ φαίνεσθαι ὅπερ οὐκ εἰσὶ. φυλετικῶς οὖν πεφυσῆσθαι πάντες οἱ τοιοῦτοι καθόλου λέγονται οἱ μὴ δι’ ἀσκήσεως, ὅποιοί εἰσιν οἱ ἀθλη- ταὶ καὶ οἱ πένταθλοι, μὴδὲ πρὸς ἀλήθειαν τὰ σώματα μεγάλοι

book 164a27
καὶ τὸ εἶδος περικαλλεῖς, ἀλλὰ διὰ τινων ἐπιτεχνήσεων, ἐπι- σκευάζοντες ἑαυτοὺς καὶ κομμώσαντες, οἱ μὲν καχεκτοῦντες τοὺς εὐεκτοῦντας φαίνονται μιμούμενοι, οἱ δὲ δυσειδεῖς φαί- νονται μὲν καλοί, οὐκ εἰσὶ δέ.

book 165a7

ἀλλὰ τοῖς ὀνόμασι ἀντὶ τῶν πραγμάτων ἤτοι ἀλλ' ἀντὶ τῶν πραγμάτων αὐτῶν χρώμεθα τοῖς ὀνόμασιν αὐτῶν συμβόλοις, ἤτοι σημαντικοῖς καὶ παραστατικοῖς τῶν πραγμάτων· σύμβολα γὰρ τῶν πραγμάτων τὰ ὀνόματα λέγει.

book 165a8-9 <τὸ συμβαῖνον ... ἡγούμεθα συμβαίνειν> οἷον ἐπεὶ ὁ Δίων πρᾶγμα ὦν ἔχει ὄνομα δισύλλαβον τὸ λέγε- σθαι Δίων, τῷ δὲ δισυλλάβῳ ὥσπερ τι σύμπτωμα συμβέβηκε τὸ τετρασύλλαβον, ἀξιοῖ ὁ σοφιστὴς καὶ τὸν Δίωνα εἶναι τετρα- σύλλαβον. οὕτω γὰρ ἐριστικῶς πειρᾶται τὸν προσδιαλεγόμενον ἀπατᾶν.

book 165a11 <λόγων> καὶ γὰρ οἱ λόγοι ἐξ ὀνομάτων σύγκεινται, ταῦτόν δ' εἰπεῖν ἐκ ῥημάτων λεγέσθω γὰρ νῦν καὶ τὰ ῥήματα ὀνόματα.

book 165a12-13 <ἀναγκαῖον ... σημαίνειν> ἀναγκαῖον οὖν τὸν αὐτὸν καὶ ἓνα λόγον, οἷον τὸ 'κύων κινεῖ- ται', πλείω σημαίνειν.

book 165a13 <τὸν αὐτὸν λόγον καὶ τοῦνομα τὸ ἐν> Δεῖ εἰδέναι ὅτι ἡ μὲν ὁμωνυμία ἐν ὀνόμασι θεωρεῖται, ἡ δὲ ἀμφιβολία ἐν λόγοις, ὡς τὸ ὦ Ζεῦ, γένοιτο καταβαλεῖν τὸν σὺν ἐμέ', ἢ ὡς τὸ Ἀχιλλεὺς Πάτροκλον ἐκέλευσεν ἐὼν ἐταῖ- ρον θύειν', ἢ ὡς τὸ 'πεντήκοντα ἀνδρῶν ἑκατὸν λείπε διος Ἀχιλλεύς'.

book 165a15 <τῶν λόγων> τῶν ἐξ ὀνομάτων, ὡς εἴρηται, συγκειμένων, ταῦτόν δ' εἰπεῖν καὶ ἐπὶ τῶν πρὸς ἀλλήλους κοινωνιῶν καὶ ὁμιλιῶν καὶ δια- λέξεων.

book 165a18-19 <καὶ συλλογισμὸς καὶ ἔλεγχος> Δεῖ εἰδέναι ὅτι διαφέρει συλλογισμὸς ἐλέγχου καθόσον ὁ μὲν συλλογισμὸς ἐξ ὀρθοῦ συνάγει ὃ συνάγει συμπεράσμα, ὁ δὲ ἔλεγχος αἰεὶ τὸ ἀντιφατικῶς ἀντικείμενον συνάγει τῷ συμπεράσματι.

book 165a24 <ἔστι δὲ ...> Ἔστι δὲ περὶ ἕκαστον ὑποκείμενον πρᾶγμα καὶ πρόβλημα ἔρ- γον τοῦ ἐπιστήμονος, ὅτε μὲν ἐρωτῶντος τόπον ἐπέχοντος, ὅτε δὲ ἀποκρινομένου, ἵνα συνελὼν εἴπω ὡς ἐν πρὸς ἐν τὰ ἀμφοτέρων ἔργα, ἐν οἷς μὲν ἐρωτῶντος τόπον ἐπέχει διαλεγό- μενος, ἔργον ἐστὶν αὐτοῦ τὸ ἀψευδῶς ἐρωτᾶν ἐκ τοῦ λαμβάνειν προτάσεις κυρίας καὶ μὴ ἀμφιβόλους, ἐν οἷς δὲ αὐθις ἀποκρι- νομένου, πάλιν ἔργον ἐκείνου ἐστὶ τὸ δύνασθαι τὸν ἐρωτῶντα ἐλέγχειν ψευδόμενον. τὸ δὲ δύνασθαι τὸν ψευδόμενον ἐλέγχειν γίνεται παρὰ τὸ εἰδέναι τὰ ὁμώνυμα καὶ ἀμφίβολα καὶ τοὺς λοιποὺς ἰα' τρόπους δι' ὧν ἀπατᾶν πειρᾶται ὁ ἐρωτῶν. ταῦτα δὲ γίνεται— ποῖα ταῦτα; λέγω δὴ τό τε ἀψευδῶς ἐρωτᾶν τὸν ἐπιστήμονα ἐρωτῶντος τόπον ἐπέχοντα καὶ αὐθις τὸ δύνασθαι αὐτὸν ἐν ἀποκρινομένου τάξει καθεστηκότα ἐλέγχειν τὸν ψευ- δῶς ἐρωτῶντα—τὸ μὲν, ἥγουν τὸ δεύτερον, γίνεται ἐν τῷ

book 165a24 δύνασθαι τὸν ἀποκρινομένου τάξιν ἐπέχοντα ἀποδιδόναι καὶ ὑπέχειν λόγον καὶ ἐλέγχειν τὸν ψευδῶς ἐρωτῶντα· τὸ δὲ πρῶ- τον ἐν τῷ λαμβάνειν τὸν αὐτὸν ἐρωτῶντα τυγχάνοντα προτάσεις κυρίας καὶ ἀληθεῖς καὶ μὴ ἀμφιβόλους κακ' τούτου ὀρθῶς καὶ ἀψευδῶς τὰς ἐρωτήσεις ποιεῖσθαι.

book 165ab13 <ἔστι δὲ πέντε> Ἔστι δὲ ταῦτα τὰ γένη ὧν στοχάζονται ἐν ταῖς διαλέξεσιν οἱ σοφισταὶ πέντε τὸν ἀριθμόν, ἥγουν τὸ ἐλέγχειν καὶ περι- ἄζει τὸν προσδιαλεγόμενον εἰς ἀντίφασιν οὐκ ἀληθῆ μὲν, δο- κοῦσαν δέ. ψεῦδος· τὸ δεῖξαι τὸν προσδιαλεγόμενον ψευδές τι συνάγοντα συμπεράσμα. παράδοξον· τὸ ποιῆσαι αὐτὸν ὁμο- λογῆσαι τι παρὰ τὴν ἐνάργειαν καὶ τὴν ὑπόληψιν τῶν πολλῶν, οἷον ὅτι ἡ φιλοσοφία οὐκ ἔστιν εὐδαιμονία ἢ ὅτι ὁ βασιλεὺς οὐκ ἔστιν εὐδαίμων. σολοικισμός· τὸ δεῖξαι τοῦτον σολοικί- σαντα καὶ τυχὸν ὀφείλοντος κατ' εὐθείαν συναχθῆναι τοῦ συμπεράσματος δεῖξαι τοῦτον κατ' αἰτιατικὴν αὐτὸ συμπερά- ναντα. πέμπτον τὸ ἀδολεσχεῖν· ἐφερμηνεύων δὲ τὸ ἀδολεσχεῖν- σαι ἔφησεν εἶναι αὐτὸ τὸ ταυτολογεῖν καὶ ἀναγκάζεσθαι τὸ

book 165ab13

αὐτὸ πλεονάκις λέγειν, οἷον ‘ἄνθρωπος ἄνθρωπος.’

book 165b26 <ὁμωνυμία ἀμφιβολία> Ἰστέον ὅτι τὰ ἀμφίβολα καὶ τὰ ὁμώνυμα τὸ διττὸν ἔχουσιν ἐνεργεία, τὸ δὲ παρὰ τὸ σχῆμα τῆς λέξεως τὸ διττὸν ἔχει κατὰ φαντασίαν, τὰ δὲ κατὰ προσωδίαν σοφίσματα τὸ διττὸν ἔχει δυνάμει.

book 165b27 <τούτου δὲ πίστις> Τούτου δὲ τοῦ λόγου τοῦ λέγοντος ἔξ εἶναι τὰ κατὰ τὴν λέξιν σοφίσματα καὶ οὔτε πλείονα οὔτε ἐλάττονα πίστις ἢ τε διὰ τῆς ἐπαγωγῆς, ταὐτὸν δ’ εἰπεῖν ἢ διὰ τῆς αἰσθήσεως, γινομένη καὶ ἢ διὰ συλλογισμοῦ, καὶ εἴ τις ἄλλος ληφθῇ συλλογισμὸς εἰς τὴν τούτου ἀπόδειξιν· αἰνίττεται δὲ διὰ τούτου τοῦ λόγου τὸν προσυλλογισμὸν τὸν κατασκευαστικὸν τῆς τε μείζονος προτάσεως καὶ τῆς ἐλάττονος, καὶ ὅτι το- σαυταχῶς, ἥτοι ἐξαχῶς, ὡς εἴπομεν, τὰ παρὰ τὴν λέξιν σοφί- σματα ἔκδηλον ἔσται ἂν μέσος ὅρος ληφθῇ τὸ ‘μὴ τὰ αὐτὰ τοῖς αὐτοῖς ὀνόμασι καὶ λόγοις δηλοῦσθαι.’

book 166b1 <παρὰ δὲ τὴν προσωδίαν> Πέμπτος τρόπος τῶν παρὰ τὴν λέξιν γινομένων σοφισμάτων ὁ παρὰ τὴν προσωδίαν ἐστίν, ὅστις ἐν μὲν τοῖς διαλεκτικοῖς λόγοις τοῖς ἀγράφως ἐν ταῖς ὁμιλίαις ἐκφερομένοις οὐ ῥαδί- ως γίνεται, ἐν δὲ τοῖς γεγραμμένοις διαλεκτικοῖς λόγοις καὶ τοῖς Ὀμηρικοῖς ποιήμασι δύναται γενέσθαι. ὀνομάζεται δὲ παρὰ τὴν προσωδίαν ὅτι ὁ τόνος πρὸς ὃν ἄδομεν καὶ τοὺς λό- γους ποιοῦμεθα ποιεῖ τὸν παραλογισμὸν νῦν μὲν οὕτως, ἄλλοτε δ’ ἄλλως ἢ καὶ ἀλλαχοῦ τιθέμενος.

book 166b10 <Οἱ δὲ παρὰ τὸ σχῆμα ...> ὅταν τὰ ὁμοίосχημα κατὰ τὴν λέξιν, ὡς τὸ ἄρρεν καὶ τὸ θῆλυ, μὴ ταῦτα δὲ ὄντα τῷ πράγματι, διὰ τὸ οὐδετέρως ἄμφω ἐκφέρε- σθαι παραλογιστικῶς ἐρμηνεύῃ ὁ σοφιστὴς ὡς ταῦτα ὄντα τῷ πράγματι, οἷον εἰπεῖν τὸ ἄρρεν ἄλλο τι ὃν παρὰ τὸ θῆλυ, πειράται συμπεραίνειν ὁ σοφιστὴς ὡς θάτερον τούτων ταὐτὸν εἶναι τῷ ἐτέρῳ. καὶ πάλιν τὸ οὐδέτερον, ὅπερ οὔτε ἄρρεν οὔτε θῆλύ ἐστι, συνάγει ἐν τι τούτων εἶναι καίτοι μὴ ὄν, καὶ αὖ- θις τὸ ποιὸν συμπεραίνειν ποσόν, καὶ τὸ ποσὸν ποιόν.

book 167a2 οὐ γὰρ ταὐτὸν εἶναί τί· οὐ γὰρ ταὐτόν ἐστι τὸ λέγειν τὸ πρᾶγμα εἶναί τί τι, ἥτοι ἅμα καὶ ἡνωμένως τοῦτο γὰρ δηλοῖ τὸ ‘τί’, καὶ τὸ λέγειν αὐτὸ εἶναι ἀπλῶς, ἥτοι ἰδίᾳ καὶ χωρὶς. οἷον οὐ ταὐτόν ἐστι τὸ λέγειν τὸ μὴ ὄν εἶναί τι, ἥγουν εἶναι δοξαστόν, καὶ τὸ λέγειν τὸ μὴ ὄν εἶναι ἀπλῶς.

book 167a21 <οἱ δὲ παρὰ τὸ μὴ διωρίσθαι τί ἐστι συλλογισμὸς> Οἱ δὲ παραλογισμοὶ πάλιν οἱ γινόμενοι παρὰ τὸ μὴ ἐξακριβοῦ- σθαι τίς ἐστίν ὁ ἀληθὴς συλλογισμὸς καὶ τίς ὁ κυρίως ἔλεγχος, ἀλλὰ παρὰ τὸ ἐλλιμπάνεσθαι τι τῶν ὀφειλόντων λαμβάνεσθαι ἢ ἐν τῷ ὀρισμῷ τοῦ κυρίως συλλογισμοῦ ἢ ἐν τῷ ὀρισμῷ τοῦ κυρί- ως ἐλέγχου—ἢ τὸ ‘λόγου’ ἀντὶ τοῦ ‘συλλογισμοῦ’ νοητέον, ἵνα ἢ τὸ λεγόμενον τοιοῦτον· τῶν ὀφειλόντων λαμβάνεσθαι ἐν τῇ πλοκῇ τῇ συλλογιστικῇ καθ’ ἣν ὁ ἔλεγχός ἐστι—γίνονται αὖθις ὡς προῖων ὁ λόγος δηλώσει.

book 167a22 <ἀλλὰ ... λόγου> ἀλλὰ γίνονται οἱ τοιοῦτοι παραλογισμοὶ παρὰ τὸ ἐλλείπειν τι τῶν ὀφειλόντων λαμβάνεσθαι ἐν τῷ ἀληθινῷ συλλογισμῷ καὶ ἐν τῷ ἀληθινῷ ἐλέγχῳ, οἵτινες δὴ παραλογισμοὶ καὶ παρὰ τὴν τοῦ ἐλέγχου ἄγνοιαν λέγονται.

book 167a23—<ἔλεγχος ... χρόνῳ> Ἐλεγχος μὲν γὰρ ἀληθὴς ἐστίν ἀντίφασις τοῦ αὐτοῦ καὶ ἐνὸς κατηγορουμένου κατὰ τοῦ αὐτοῦ καὶ ἐνὸς ὑποκειμένου· ὁ γὰρ μέλλων κυρίως ἐλέγξει τινὰ ὡς ψευδόμενον ὀφείλει δεικνύναι τοῦτον οὐκ ἐπὶ ἄλλου καὶ ἄλλου πράγματος τὰ ἐναντία λέγοντα, ἀλλ’ ἐπὶ τοῦ αὐτοῦ καὶ ἐνός, οἷον ἐπὶ τοῦ Σωκράτους λέγοντα καὶ τὸ καθῆσθαι καὶ μὴ καθῆσθαι. μὴ ὀνόματος ἀλλὰ πράγματος· ἥτοι ὀφείλει δὲ τὸ κατηγορούμενον ἐν εἶναι οὐχὶ ὡς ὄνομα μό- νον, ἀλλὰ καὶ ὡς πρᾶγμα· ἐγχωρεῖ γὰρ κατὰ μὲν τὸ ὄνομα εἶ- ναί τι ἐν, κατὰ δὲ τὸ πρᾶγμα πολλά, ὡς τὰ ὁμώνυμα. ὥστε ἔλεγ- χος κυρίως ἐστίν ἀντίφασις τοῦ αὐτοῦ καὶ ἐνός κατηγορουμέ- νου κατὰ τοῦ αὐτοῦ καὶ ἐνός ὑποκειμένου, μὴ ὡς ὀνόματος μόνον ὄντος ἐνός

τοῦ κατηγορουμένου, ἀλλὰ καὶ ὡς πράγματος. ἐπεὶ δὲ οὐ μόνον ἐπὶ τῶν ὁμωνύμων ἐνδέχεται
τινα τὰ ἑναν-

book 167a23-27 τὰ λέγειν καὶ ὅμως μὴ ψεύδεσθαι, οἷον τὸ ‘κύων ὑλακτεῖ, κύ-
ων οὐχ ὑλακτεῖ’, ἀλλὰ καὶ ἐπὶ
τῶν συνωνύμων πολλάκις—ὁ γὰρ λέγων ‘ζῶον περιπατεῖ, ζῶον οὐ περιπατεῖ’ τὰ ἑναντία λέ-
γει καὶ ὅμως μέντοι οὐκ ἐλέγχεται, ὅτι οὐδὲ διαψεύδεται— διὰ τοῦτο προσέθετο τὸ καὶ
ὀνόματος μὴ συνωνύμου ἀλλὰ τοῦ αὐτοῦ καὶ ἐνὸς καὶ μήτε ὁμωνύμου ὄντος μήτε συνωνύμου.
ἐπαναληπτέον οὖν αὖθις τὸν λόγον σαφηνείας πλείονος χά-
ριν, καὶ ῥητέον· ἔλεγχος τοίνυν
ἐστὶν ἀντίφασις τοῦ αὐτοῦ καὶ ἐνὸς κατηγορουμένου κατὰ τοῦ αὐτοῦ καὶ ἐνὸς ὑποκειμένου,
book 167a23-27 ἐνὸς ὄντος τοῦ κατηγορουμένου, οὐχ ὡς ὀνόματος μόνον ἀλλὰ καὶ ὡς πράγματος, ἀλλ’ οὐδὲ
ὀνόματος συνωνύμου (ἐγχωρεῖ γὰρ πολλάκις, ὡς εἴρηται, καὶ ἐπὶ τῶν συνωνύμων τὰ ἑναντία
λέγειν καὶ ὅμως μὴ διαψεύδεσθαι) ἀλλὰ τοῦ αὐτοῦ καὶ ἐνός, μήτε ὁμωνύμου ὄντος μήτε
συνωνύμου, ἀλλὰ καὶ κατὰ τὸ πρᾶγμα ὡς ἐνός τινος θεωρουμένου καὶ κατὰ τὸ ὄνομα. ἐκ τῶν
δοθέντων ἐξ ἀνάγκης ἥτοι ὀφείλει δὲ ὁ τοιοῦτος ἔλεγχος καὶ ἡ τοιαύτη ἀντίφασις συνάγεσθαι
ἐξ ἀνάγκης ἐκ τῶν δοθεισῶν παρὰ τοῦ προσδιαλεγο-
μένου προτάσεων· εἰ γὰρ ἄλλας μὲν δοίη
προτάσεις ὁ ἀποκρινό-
μενος, ἐξ ἄλλων δὲ προτάσεων τὴν ἀντίφασιν συναγάγοι ὁ ἐρω-
τῶν, οὐ
λεχθήσεται οὗτος ἐλέγχειν. μὴ συναριθμουμένου τοῦ ἐν ἀρ-
χῇ· ἥτοι μὴ λαμβανομένου τοῦ
ζητήματος, οἷον τοῦ εἰ ἀθάνα-

book 167a23-27 τὸς ἡ ψυχὴ, εἰς τὸν λόγον τῆς ἀποδείξεως· οὐ γὰρ δι’ ἑαυτοῦ χρή δεικνύναι τὸ μὴ δι’ ἑαυτοῦ
δῆλον, ὅτι μὴδὲ ἔλεγχος τὸ τοιοῦτον. τότε δὲ τοῦτο γίνεται ὅταν ὁ μέσος ὅρος ὁ αὐτός τινι τῶν
ἄκρων ληφθῇ, μετωνομασμένος μέντοι καὶ ἄλλως κατὰ τὴν προφορὰν ἐκφερόμενος, οἷον ὡς
εἴ τις μέλλων δεῖξαι ὅτι ἀθάνατος ἡ ψυχὴ λάβοιεν εἰς τὴν τούτου ἀπόδειξιν πρότασιν τὴν
λέγουσαν ‘ἡ ψυχὴ ἀφθαρτος’, τὸ ζητούμενον ὡς ὁμολογού-
μενον λαβὼν συνηρίθμησε ταῖς
προτάσεσι· ταὐτὸν γὰρ τό τε ἀφθαρτον καὶ ἀθάνατον. κατὰ τὸ αὐτό ἥτοι ὀφείλει καὶ ὁ ἔλεγχος
καὶ ἡ ἀντίφασις συνάγεσθαι κατὰ τὸ αὐτὸ καὶ ἐν ὑποκείμενον, οἷον κατὰ τοὺς ὀδόντας
συνάγειν τὸν αἰθίοπα λευκόν, καὶ πάλιν τὸν αὐτὸν κατὰ τοὺς ὀδόντας μὴ λευκόν. καὶ πρὸς τὸ
αὐτό· οἷον εἴ τις δεικνύναι ὀφείλει τὸν τέσσαρα ἀριθμὸν καὶ διπλάσιον καὶ οὐ διπλάσιον, πρὸς
τὸ αὐτό, ἥτοι πρὸς τὰ δύο, ὀφείλει δεικνύναι αὐτὸν καὶ

book 167a23-27 διπλάσιον καὶ οὐ διπλάσιον, καὶ οὐχὶ διπλάσιον μὲν πρὸς τὰ δύο οὐ διπλάσιον δὲ πρὸς τὰ τρία.
καὶ ὡσαύτως· τουτέστι καὶ μὴ τὸ μὲν λαμβάνειν δυνάμει, τὸ δὲ ἐνεργείᾳ· τοῦτο γὰρ οὐκ
ἀντίφασις. οἷον ὁ λέγων ‘ὁ Σωκράτης κάθηται, ὁ Σωκράτης οὐ κάθηται’, εἰ τὸ μὲν ἐνεργείᾳ
λαμβάνει, ὡς εἴρηται, τὸ δὲ δυνάμει, οὐκ ἀντί-
φασιν ποιεῖ. καὶ ἐν τῷ αὐτῷ χρόνῳ· ἥτοι ὁμοίως
δεῖ τὸν ἀντίφασιν συνάγοντα κατὰ τὸν αὐτὸν καὶ ἕνα χρόνον ταύτην συνάγειν, οἷον κατὰ τὸν
αὐτὸν καὶ ἕνα καιρὸν ὀφείλει τις τὸν Σωκράτην συνάγειν ἀγαθὸν καὶ μὴ ἀγαθόν, καὶ οὐχὶ κατὰ
τὸν πρῶτον μὲν καιρὸν ἀγαθὸν κατὰ δὲ τὸν νῦν μὴ ἀγα-
θόν· τοῦτο γὰρ οὐκ ἀντίφασις. ὁ οὖν
τούτους πάντας τοὺς προρρηθέντας προσδιορισμοὺς ἔχων ἔλεγχος, οὗτος ἂν εἴη κυρίως καὶ
κατὰ ἀλήθειαν ἔλεγ-

book 167a23-27 χος· ὁ δὲ τι τούτων τῶν προσδιορισμῶν παραλιμπάνων καὶ δο-
κῶν ἐλέγχειν, ἐκεῖνος οὐ
κυρίως καὶ ἀληθῶς ἐλέγχει, ἀλλὰ σοφιστικῶς.

book 167a27 τὸν αὐτὸν δὲ τρόπον· ἥτοι ὥσπερ τὸ ἀληθῶς ἐλέγχεσθαι γίνεται ὅταν τις εἰς ἀντίφασιν
περιενεχθῇ τοῦ αὐτοῦ καὶ ἐνὸς ληφθέντος πράγματος καὶ ὅταν μὴ συναριθμη-
θῇ τὸ ἐν ἀρχῇ,
οὕτως καὶ τὸ ψευδῇ γενέσθαι τὸν παραλογισμὸν συμβαίνει ὅταν ἡ ὁμώνυμον ληφθῇ ἢ τὸ ἐν
ἀρχῇ συναριθμηθῇ. καὶ διὰ τοῦ ἐπαγομένου τοῦτο σαφηνίζει λέγων “ἐνιοὶ δὲ ἀπολιπόντες τι
τῶν λεχθέντων” καὶ τὰ ἐξῆς.

book 167a31

〈ἢ εἰ ...〉 Παράδειγμα τοῦ μὴ κατὰ τὸ αὐτὸ γίνεσθαι τὴν ἀντίφασιν· ἢ πάλιν εἰ συμπεράνει ὁ σοφιστὴς ὅτι τὸ αὐτὸ καὶ ἓν μέγεθος τοῦ αὐτοῦ καὶ ἑνὸς μεγέθους καὶ διπλάσιόν ἐστι καὶ οὐ διπλάσιον, ἀλλ' οὐχὶ κατὰ τὸ αὐτὸ καὶ ἓν, ἀλλὰ κατὰ μὲν τὸ μῆκος διπλάσιον, κατὰ δὲ τὸ πλάτος οὐ διπλάσιον, οὐδ' οὐ- τως τὸν κυρίως καὶ ἀληθινὸν πεποίηκεν ἔλεγχον· οὐδὲ γὰρ πρὸς τὸ αὐτὸ καὶ ἓν, οἷον τὸ μῆκος, συνῆξε τὸ αὐτὸ μέγεθος καὶ διπλάσιον καὶ οὐ διπλάσιον, ἀλλὰ κατὰ μὲν τὸ μῆκος δι- πλάσιον, κατὰ δὲ τὸ πλάτος οὐ διπλάσιον.

book 167a33 〈ἢ εἰ τοῦ αὐτοῦ ...〉 ἢ πάλιν εἰ συναχθεῖν ἡ ἀντίφασις ἐπὶ τοῦ αὐτοῦ καὶ κατὰ τὸ αὐτὸ καὶ ἓν καὶ ὡσαύτως, ἦτοι καὶ πρὸς τὸ αὐτό, ἀλλ' οὐχὶ κατὰ τὸν αὐτὸν καὶ ἓνα καιρόν, οὐδ' οὕτως ἀληθῶς ἔ- λεγχος γίνεται.

book 167a35 〈ἔλκοι δ' ἄν τις〉 Ἐλκοι δ' ἄν τις τοῦτον τὸν τρόπον τὸν σοφιστικόν, τὸν παρὰ τὴν τοῦ ἐλέγχου ἄγνοιαν, καὶ εἰς τοὺς παρὰ τὴν λέξιν· ὁ γὰρ παρὰ τὴν ὁμωνυμίαν καὶ ὁ παρὰ τὴν ἀμφιβολίαν τῶν παρὰ τὴν λέξιν ἦσαν τρόπων.

book 167b4 ὅθεν αἱ περὶ τὴν δόξαν καὶ τὰ ἐξῆς ὅθεν, ἦτοι διὰ τοῦτο, λέγω δὴ διὰ τὸ δοκεῖν καὶ οἷ- εσθαι ἀντιστρέφειν τὰ μὴ πεφυκότα ἀντιστρέφειν, συμβαίνουσι καὶ γίνονται αἱ ἀπὸ τῆς αἰσθήσεως περὶ τὴν δόξαν ἀπάται· ἡ γὰρ δόξα ἀποτελεutyῆς τίς ἐστι καὶ οἷον εἰπεῖν συμπέρασμα τῶν ἐνεργειῶν τῆς αἰσθήσεως. οἷον ἐνεργησασῶν δύο αἰσθήσεων περὶ τὸ μέλι, τῆς γεύσεώς τε καὶ τῆς ὁράσεως, καὶ τῆς μὲν γεύσεως ἀντιλαμβανομένης τοῦ μέλιτος ὡς γλυκεός, τῆς δὲ ὁράσεως ὡς ξανθοῦ, τὸ συμπέρασμα τοῦτο, τὸ ὅτι τὸ μέλι γλυ- κὺ καὶ ξανθόν, ἡ δόξα κατασχοῦσα παρ' ἑαυτῇ, ὁσάκις ἡ ὅρασις ἴδῃ τι ξανθόν, εἰ μὴ φθάσει ἡ γεῦσις τότε προσεχῶς περὶ ἐ- κεῖνο ἐνεργῆσαι, οἶεται ἡ δόξα ἐκεῖνο μέλι εἶναι, μέλι δὲ

book 167b4 ἴσως οὐκ ἔσται, ἀλλ' ἡ χολὴ ἢ ἄλλο τι τοιοῦτον.

book 167b14 〈ἅπαν〉 Τὸ ὄν “ἅπαν” ὠνόμασεν ὅτι τὸ κοινὸν καὶ καθόλου κυρίως ὄν, ἦτοι τὸν θεόν, ἐνταῦθα δηλοῖ καὶ οὐχὶ μερικόν τι ὄν.

book 167b14-15 〈ἔκ γὰρ μὴ ὄντος οὐδὲν ἂν γενέσθαι〉 Κατασκευὴ ὅτι τὸ ὄν οὐ γέγονε· τὸ γὰρ ὄν ἢ ἐξ ὄντος ὥφειλε γίνεσθαι ἢ ἐκ μὴ ὄντος. ἀλλ' ἐκ μὲν ὄντος οὐκ ἐγχωρεῖ· ὁ- μοίως οὐδὲ ἐκ μὴ ὄντος· ἐκ γὰρ τοῦ μηδαμῇ μηδαμῶς ὄντος οὐ- δὲν γίνεται· λοιπὸν ἄρα τὸ ὄν οὐ γέγονεν.

book 167b17 〈οὐκ ἀνάγκη δὲ τοῦτο συμβαίνειν〉 Πρὸς μέντοι τὴν τοιαύτην σὺν ἀντιθέσει ἀντιστροφὴν τοῦ Με- λίσσου φησὶν ὁ Ἀριστοτέλης ὡς οὐκ ἀνάγκη εἰ τὸ γενόμενον ἅπαν ἀρχὴν ἔχει, καὶ τὸ ἀρχὴν ἔχον γεγονέναι· τοιοῦτον δὲ τινα νοῦν ἔχει τὸ λεγόμενον· ὁ Μέλισσος τὸ μὴ γεγονέναι καὶ τὸ ἀρχὴν μὴ ἔχειν ταῦτα ἐνόμιζεν εἶναι καὶ ἐξισάζειν καὶ ἀντιστρέφειν. ὑπήχθη δὲ εἰς ταύτην τὴν ἔννοιαν ἀπὸ τοῦ καὶ τὸ γενόμενον καὶ τὸ ἀρχὴν ἔχον ταῦτα οἶεσθαι καὶ ἀντι- στρέφοντα, ὥστε ὡς πᾶν τὸ γενόμενον ἀρχὴν ἔχειν καὶ τὸ ἀρ- χὴν ἔχον γεγονέναι, ὁ ψευδὴς ἐστίν· εἰσὶ γάρ τινα ἀρχὴν μὲν ἔχοντα, μὴ γεγονότα δέ, καθ' Ἑλληνας, ὡς τὰ οὐράνια καὶ θεῖα σώματα. εἰ γοῦν τοῦτο ψευδὸς, δηλὸν ὡς οὐδὲ τὸ μὴ γενόμενον καὶ τὸ μὴ ἀρχὴν ἔχον ταῦτα εἰσιν.

book 168a25-26 σὺνηθες γὰρ τὸ πάντα· σὺνηθες γὰρ ἐν οἷς συνίσταται ἡ ἀμφιβολία ὡς τόδε τι σημαίνειν, ἦτοι διὰ τοῦ αὐτοῦ καὶ ἑνὸς ἐκφέρειν ὀνόματος, ὡς τὸ ‘ἄρ’ ἔστι σιγῶντα λέγειν;· τὸ γὰρ ‘σιγῶντα’ καὶ ἀρρενικῶς ἐκφέρεται καὶ οὐδετέρως. μᾶλλον δὲ οἰκειότερον τὸ “σὺνηθες γὰρ πάντα ὡς τόδε τι σημαίνειν” ἐπὶ τῆς ὁμοιοσχημοσύνης ἐκλαμβάνεσθαι, παρὸ ἐπὶ τῆς ἀμφιβολίας, εἰ καὶ μὴ τῷ Ἐφεσίῳ τοῦτο δοκεῖ. σὺνηθες γὰρ ἔχομεν τὸ ‘ὀρᾶν’ καὶ τὸ ‘βοᾶν’, καὶ τὸ μὲν ‘ὀρᾶν’ πάθος δηλοῖ, τὸ δὲ ‘βοᾶν’ ἐνέργειαν, ἀλλ' οὖν καὶ ἀμφοτέρω ὡς ἐν τι πρᾶγμα καὶ ὡς ἐνεργητικὰ προφέρομεν ῥήματα.

book 168a28 ἔδει δὲ τοῦτο καὶ τὰ ἐξῆς τοιαύτην μοι ἔ- χειν φαίνεται τοῦτο ἔννοιαν ὅτι δεῖ δὲ καὶ τὸν λόγον καὶ τὸ ὄνομα εἶναι ταῦτο καὶ μὴ ἄλλο καὶ ἄλλο, ὥσπερ βουλόμεθα τοῦ- το καὶ ἐπὶ τῶν

πραγμάτων· οὔτε γὰρ τὴν ἀντίφασιν δεῖ συνά- γειν κατὰ διαφορῶν πραγμάτων σημαιομένων
τῷ αὐτῷ ὀνόματι ἢ λόγῳ, ὥς ἐπὶ τῶν ὁμωνύμων ἔχει καὶ τῶν λοιπῶν δύο, οὔτε πά- λιν κατὰ
διαφορῶν πράγματα ἄλλοις καὶ ἄλλοις λόγοις σημαι- νόμενα. οἷον εἰ λῶπιον μὴ ἱμάτιον·

book 168a28 τοῦτο παράδειγμα τοῦ μὴ ἑτέροις καὶ ἑτέροις λόγοις, ἥτοι σὺ συντεθειμένως μὲν δοθεῖσι,
διηρημένως δὲ λαμβανομένοις.

book 169a33 <μάλιστα δ' ἐπίσταται συνεπινεύειν> ἥτοι μάλιστα δὲ συμβαίνει ἡμᾶς ἀπατηθῆναι ἐν τοῖς
παρὰ τὴν λέξιν σοφίσμασιν, οὐ μόνον παρὰ τὸ μὴ δύνασθαι, ὥς εἴρηται, διακρίνειν ποῖα εἰσι τὰ
ἐνεργητικῶς ἐκφερόμενα καὶ ποῖα τὰ παθητικῶς, ἀλλὰ καὶ παρὰ τὸ ὑπολαμβάνειν ταῦτόν εἶναι
τὸν καθόλου ἄνθρωπον καὶ τὸν μερικόν, οἷον τὸν σωκράτην, διὰ τὸ τῆς λέξεως ὁμοιόσχημον·
ἐπεὶ γὰρ καὶ ὁ καθόλου ἄνθρωπος ἄνθρωπος λέγεται καὶ ὁ μερικὸς ὡσαύτως, ἀπατώμεθα διὰ
τὸ τῆς λέξεως ὁμοιόσχημον, ὥς εἴπομεν. φησὶν οὖν ὅτι μάλιστα δύναται συνεπινεύειν, ἥτοι
συμπεί- θειν, ἡμᾶς καὶ καταναγκάζειν ὥστε ὁμολογεῖν τὰς παρὰ τοῦ σοφιστοῦ ἐρωτώμενας
προτάσεις καὶ ἀπατηθῆναι τοῦτο, τὸ οἷ- εσθαι ἡμᾶς πᾶν τὸ κατηγορούμενον κατὰ τινος
ὑποκειμένου ἐ- νιαῖόν τι εἶναι καὶ μοναδικόν, καὶ ὥς ἐν τῷ ἀριθμῷ τοῦτο λαμβάνειν, καίτοι
πολλάκις καθόλου ὄν καὶ κοινόν. τοῦτο δὲ

book 169a33 ἀληθὲς εἶναι οὐκ ἐγχωρεῖ, λέγω δὴ τὸ ὑπολαμβάνειν τὸ κοινόν καὶ καθόλου τόδε τι εἶναι, ἥτοι
μερικόν καὶ ὠρισμένον καὶ ἐ- νιαῖον τῷ ἀριθμῷ· καὶ γὰρ τῷ πράγματι τῷ ἐνὶ τῷ ἀριθμῷ καὶ τῇ
οὐσίᾳ τῇ μερικῇ καὶ ἀτόμῳ, οἷον τῷ Σωκράτει ἢ τῷ Πλάτῳ, δοκεῖ παρέπεσθαι τὸ τόδε τι,
ἥγουν τὸ μερικόν καὶ ὠρισμέ- νον καὶ τὸ ὄν τὸ ὡς μερικόν, καὶ οὐχὶ τῇ καθόλου οὐσίᾳ· ἐκείνη
γὰρ τὸ τοιόνδε τι παρέπεται· καὶ γὰρ ὁ καθόλου ἄν- θρωπος οὐσίαν δηλοῖ καθολικὴν
πεποιημένην ταῖς οἰκείαις δια- φοραῖς καὶ οὐχὶ τὸ τόδε τι, ἥτοι καὶ οὐχὶ τὸ μερικόν καὶ
ὠρισμένον παρέπεται τῇ καθόλου οὐσίᾳ. διὸ μὴ μόνον τὸν λεχ- θέντα τρόπον, λέγω δὴ τὸ μὴ
δύνασθαι διακρίνειν τὸ ἐνεργητι- κῶς λεγόμενον καὶ τὸ παθητικῶς, παρὰ τὴν λέξιν θεωρετέον,
ἥτοι εἰς τοὺς παρὰ τὴν λέξιν παραλογισμοὺς ἀνακτέον, ἀλλὰ καὶ τοῦτον τὸν τρόπον, τὸν τὸ
καθόλου ταῦτόν τῷ μερικῷ λέγοντα

book 169a33 εἶναι, εἰς τοὺς παρὰ τὴν λέξιν παραλογισμοὺς ἀνακτέον.